




FOLJU MAHRUG DARBA FIX-XAHAR MID-DIPARTIMENT TAL-BIEDJA

EDITUR: J. ORLANDO-SMITH

Nru. 162

FRAR 1953.

Nru. 162

IL-PROVVISTI TA' L-ILMA F'MALTA

DAN l-aħħar ġie mxandar ir-rapport dwar ir-rizorsi ta' l-ilma f'Malta li ġew mistħarrġa mill-espert T.O. Morris, M. B. E., D.Ss., F.G.S., M.M.G.I., wara li għamel studju estiż fuq din il-materja. Ir-rapport Morris huwa studju xjentifiku u ta' importanza li jinkludi l-possibiltajiet tal-problema dwar il-provvisti ta' l-ilma u hemm miegħu hmistax-il tabella u hmistax-il disinn ta' bosta nhawi mill-Gżira.

Morris beda r-rapport tiegħu bil-grajja tal-problema ta' l-ilma sa minn meta ġew f'Malta l-Kavaleri u fil-Gżejjer kien għad hawn biss popolazzjoni ta' madwar 15,000 ruh li dan l-għadd tan-nies kompli naqas sa 10,000 ruh wara l-Assedju l-Kbir ta' l-1565.

Morris semma l-hidma li bdiet issir mill-Kavaleri biex iżidu l-provvisti ta' l-ilma u d-diffikultajiet li ltaqghu magħhom minhabba l-ispejjeż meħtieġa sakemm fl-aħħar tela' fil-hakma l-Gran Mastru Wignacourt, li rnexxielu jegħleb dawn id-diffikultajiet billi hareġ minn butu l-ispiża meħtieġa u bena l-akwedott li għadu fi-użu sal-ġurnata tal-lum.

L-Akwedott Wignacourt jiġbor fih l-ilma li jidher minn nixxieghat fl-inhawwi tal-Gheriexem, il-Borg ta' l-Imtarfa, Bużugrilla, Għajn Qajjiet, Għajn Klieb u nhawi oħra ta' madwar. Dan l-akwedott dam jaqdi hafna lill-poplu minkejja ż-żieda li kienet qiegħda ssir fil-popolazzjoni u li kienet laqget mal-114,000 fż-żmien li f'Malta ġew il-Franċiżi. Mal-miġja ta' l-Ingliżi meta Malta saret il-baži navali ewlenija tal-Mediterran, il-poplu kompli joktor u l-problema ta' l-ilma reġġet bdiet tinħass sewwa.

IS-SAQWI:

Fir-Rapport Morris hemm imsemmija l-għadd kbir ta' rapporti li saru minn diversi esperti dwar il-provvisti ta' l-ilma, iżda fil-qosor ta' dawn il-ftit kommenti ma nistgħux idhli fid-dettalji dwar dak kollu li semma dan it-tekniku magħruf. Fuq kollox l-aktar li jinteressa lilna huwa l-fatt ta' kemm għandha l-għajja l-provvista ta' l-ilma mal-

biedja ta' artna u speċjalment dwar ir-raba' saqwi li għandna jew li għad jista' jkollna.

ILMA TAL-PJAN:

Fost il-poplu, u l-aktar fost il-bdiewa, ftit huma dawk li jafu li fż-żmienijiet tal-lum l-ilma li qegħdin ninqdaw bih huwa ġej permezz ta' ippumpjar mil-livell tal-baħar. In-nixxighat li nafu bihom fit-truf ta' dawk l-għoljiet u li kienu jaqduna tajjeb fl-imghoddi ma għadhomx ilaħhqu biex jaqdu l-htigiet tal-poplu kollu. Dan ifisser li ahna qegħdin aktarx nixorbu minn dak l-ilma baħar purifikat waqt il-mogħdija tiegħu mill-fissuri tal-blat u li minnu hemm depożitu taħt l-art fil-livell ta' wiċċ il-baħar. Dan ifisser ukoll li kemm għar-raba' saqwi kif ukoll għall-konsum tal-poplu qegħdin dejjem nippumpjaw mill-istess depożiti ta' taħt l-art li kull ma jmur aktar qegħdin jagħtu fis-salmastru.

IR-RIZORSI QED JONQSU:

Saret għalhekk haġa milqugħa mit-tekniki kollha illi l-ilma li jiġi ippumpjat minn taħt l-art għas-saqwi, jinsabu fejn jinsabu dawn il-pompi, qed jittiehed mill-istess depożiti ta' ilma li qed jintuza għall-htigiet domestiċi.

Il-bdiewa stess jafu li l-ilma li qegħdin jużaw għat-tisqija qiegħed kull ma jmur isir aktar salmastru, haġa li qiegħda ddaħħalhom fi spi-

(Ikompil fil-paġ. 2)

KONKORS TAL-HLIB

L-GHAQDA Nazzjonali għat-Trobbija ta' l-Ifrat, li s-sena li għaddiet organizza l-ewwel konkors tal-hlib u wirja tal-bhejjem ta' l-Ifrat fix-xahar ta' Mejju, sejra din is-sena wkoll torganizza Konkors tal-Hlib u wirja tal-bhejjem ta' l-Ifrat u mogħoż fil-Qasam tal-Gvern, l-Għammieri, il-Marsa, nhar il-Hadd, 12 ta' April li ġej, fil-ghodu.

Sejrin jingħataw qrib il-mitt lira premijiet fi flus, barra minn għadd sabih a' tazzi. L-ewwel premju għall-baqar ser ikun £40 u tazza, it-tieni premju £20 u tazza u t-tielet premju £10 u tazza, fil-waqt li dawk il-baqar li jigu r-raba', il-hames u s-sitta, jigu mogħtjin tazza kull waħda minnhom.

L-ewwel premju għall-mogħoż se jkun ta' £12 u tazza, it-tieni premju £8 u tazza u t-tielet premju £4 u tazza.

Inheggu lil dawk li jrabbu sabieh ihejju mill-aħjar il-bhejjem ta' l-Ifrat u l-mogħoż li behsiebhom iressqu għal dan il-Konkors sabieh f'din il-kompetizzjoni bejn il-hbieb jirnexxilhom jiksbi xi premju jew xi tazza bħala twettiq tal-kapaċità tagħhom fil-ghajja tar-raze u t-trobbija tal-bhejjem.

HXEJJEX U ZRIERAGH TAL-HWAWA

(Mehud mill-Ingliż ta' C. Zammit Marmarà, M.B.E.)

L-AHJAR kok żgur li ma tantx ikun jista' jsajjar ikel b'toghma tajba jekk ma jkollux l-ghajnauna tal-hxejjex u żrieragh tat-tahwir li jaghtu l-benna lill-ikel. Dawn il-hxejjex u żrieragh aromatiċi huma ta' tant fejda li kull min ghandu roqgha hamrija ghandu jara li jikkoltiva ftit minnhom u minhabba f'hekk nittamaw li naghmlu sewwa jekk naghtu xi taghrif qasir dwar dawn il-hwawar.

ANGELIKA: din hija pjanta li tnis-slet fil-Lvant Qarib. Tikber sewwa f'art umda u dellija. Din il-pjanta tista' tiġi mkattri miż-żerriegħa ma' tul Ottubru u tista' wkoll titkattar mill-egħruq tagħha stess ma' tul il-Harifa. Il-mixtla ta' l-Angelika teħtieġ hafna demel u ilma bix-xaba'.

HLEWWA: Din hija pjanta annwali tar-razza tat-tursin li tnis-slet mill-Eġittu. Iz-żerriegħa tal-hlewwa tintuża l-aktar fil-fora u fil-kċina. Il-mixtliet tal-hlewwa għandhom jinżerghu bejn Frar u Marzu.

MELISSA: iz-żerriegħa tal-Melissa għandha tiġi miżrugħa fil-post fejn tkun ser tithalla tikber. Tinżera' fix-xitwa kif ukoll fir-rebbiegħa. Il-Melissa tista' wkoll tiġi mkattri mill-għeruq tagħha stess ma' tul ix-xitwa u r-rebbiegħa.

HABAQ: din il-pjanta hija użata haf-na f'hafna għamliet ta' ikel. Hija pjanta annwali li tnis-slet mill-Indja u mill-Persja. It-toghma tal-habaq hija qawwija hafna. Iz-żerriegħa tal-habaq tinżera' fir-rebbiegħa f'mixtliet imhejjija tajjeb, jew f'art umda, u tista' tkun użata tal-habaq teħtieġu tisqija sewwa u jistgħu jiħawlu fil-beraħ.

KARWI: din il-pjanta, li bl-Ingliż hija msejja "Caraway", iddum haġja sentejn u gejjja mill-istess razza tat-tursin u tnis-slet fl-Ewropa. Tiġi wżata l-aktar biex thawwar il-kejkijiet, il-gobon u z-zalzett. Din il-pjanta hija wkoll ornamentali u ma tantx hija ikkultivata f'pajjiżna. Min ikun bihsieb u jikkultivaha għandu jqis li jiżragħha ma' tul il-Harifa u x-Xitwa f'art fonda u friska.

KRAFES: din hija wkoll pjanta tar-razza tat-tursin li tnis-slet fl-Ewropa t'is-sel. Iz-żerriegħa tagħha tista' tiġi wżata flok il-krafes frisk. Iz-żerriegħa tal-krafes tinżera' ma' tul ix-xitwa u l-bidu tar-rebbiegħa.

KOZBOR: din il-pjanta annwali tar-razza tat-tursin meta tikber toghla kwa-żi żewġ piedi u iz-żerriegħa tagħha għandha valur kbir f'għadd ta' għamliet ta' l-ikel speċjalment fiz-zalzett. Tista' tin-żera' ma' tul Diċembru sa Frar u tikber f'kull għamla ta' hamrija.

KEMMUN: iz-żerriegħa tal-kemmun hija mifttxa hafna biex thawwar il-la-ham, is-sopop, il-pikles u biex jinħadem li spice. Għandha tiġi miżrugħa fi Frar f'art kemmxejn tajba iżda li ma tkunx imdemmla friska. Iz-żerriegħa tal-kemmun għaž-żriegħ ma għandhiex tkun eqdem minn sena.

BUZBIEZ: il-pjanta tal-buzbiez tfuħ kollha kemm hi, tant il-weraq kif ukoll iz-zkuk u iz-żerriegħa tagħha. Il-buzbiez huwa ta' l-istess razza tat-tursin innissel fl-Ewropa u iz-żerriegħa tiegħu għandha tiġi miżrugħa bejn Settembru u Ottu-bru. Iz-żerriegħa tal-buzbiez tintuża haf-

na fil-kċina u l-basla ta' din il-pjanta tin-tuża wkoll għall-ikel.

MERTQUX: din hija pjanta perenni tar-razza tan-nagħniegħ. Il-mertqux hija pjanta li tfuħ hafna u għandha toghma qawwija. Din il-pjanta aromatika tnis-slet mill-Asja tal-punent u ma teħtieġx kultivazzjoni kbira. L-ahjar żmien biex titnis-sel mill-egħruq tagħha stess huwa l-Harifa u x-Xitwa. Iz-żerriegħa tagħha tinżera' bejn Diċembru u Jannar. Il-mertqux jikber tajjeb f'postijiet friski u dellin.

NAGHNIEGħ: din il-pjanta tnis-slet mill-Ewropa u mill-Asja u tintuża hafna fil-kċina. Titkattar l-ahjar mill-egħruq tagħha stess ma' tul ir-Rebbiegħa u l-Harifa. Il-pjanta tan-nagħniegħ tikber sewwa f'art umda, dellija u friska.

RIEGNU: din il-pjanta, li l-isem tek-niku tagħha huwa "Origanum", tnis-slet mill-pajjiżi tal-Mediterran u hija pjanta perenni tar-razza tan-nagħniegħ li tiġi wżata biex thawwar hafna għamliet ta' ikel. Iz-żerriegħa tagħha tinżera' bejn Settembru u Ottubru u tista' wkoll tiġi mkattri mill-istess għeruq tal-pjanta kif ukoll bil-biċċiet.

TURSIN: din hija pjanta magħrufa hafna li tikber sewwa fil-pajjiżi tal-Mediterran u tinżera' l-ahjar bejn Settembru u Novembru. Din il-pjanta thobb l-aktar post li jkun kemxejn umdu u delli.

KLIN: hemm għadd għielu ta' varjetajiet ta' Klin li jikbru kważi f'kull għamla ta' hamrija. Din il-pjanta tista' tiġi mkattri bil-biċċiet torja maqtugħin mill-istess pjanta ma' tul il-Harifa u x-Xitwa. Jekk tiġi mkattri miż-żerriegħa, din għandha tinżera' bejn Settembru u Ottubru.

SALVJA: din hija pjanta perenni tal-familja tan-nagħniegħ li tnis-slet fl-Ewropa. Din il-pjanta hija waħda mill-aktar użati fil-kċina. Iz-żerriegħa tagħha tin-żera' bejn Settembru u Ottubru u x-xitwi tagħha għandhom jiġu mħawlin ma' tul ix-Xitwa u r-Rebbiegħa. Ix-xitel tas-Salvja għandu jiġi mġedded kull tliet snin.

GULGIEN: din il-pjanta tnis-slet fl-Asja u tintuża l-aktar fix-xogħol tal-fran u l-helu. Tintuża wisq f'waħda mill-għamliet ta' qubbajt u fil-kaghak. Il-gulglien jinżera' bejn Marzu u April u malli l-kapsuli tal-pjanta jilhqgħu, jinfethu u għal-hekk iz-żerriegħa għandha tingabar malli l-kapsuli jibdwu jinxfu u qabel ma iz-żerriegħa tinxtered wehida.

STRAGUN: Din hija pjanta ċkejna li l-weraq niexef tagħha jintuża fil-hall, fil-pikles, ma' l-insalati u s-sopop. Tnis-slet fis-Siberja u tiġi mkattri mill-egħruq tagħha stess ma' tul Marzu u April.

TIMU: Din hija pjanta perenni tal-familja tan-nagħniegħ innissla fl-Ewropa. It-timu huwa popolari hafna fit-tah-wir tas-sopop, laham u hut. Iz-żerriegħa

tagħha tinżera' bejn Settembru u Ottubru. Tista' wkoll tiġi mkattri bit-tqass tal-għeruq jew bil-biċċiet mill-istess pjanta.

IL-PROVVISTI TA' L-ILMA F'MALTA

(Ikompili mill-paġ. 1)

za akbar ta' tidmil u xogħol aktar iebes fir-raba'. Din kienet ukoll raġuni li għagħlet lill-Gvern jissopendi l-permessi kollha għat-tħaf-ta' spejjer godda u tqegħid ta' pon-pi aktar.

Huwa mistenni li fi ftit snin konsum ta' l-ilma għall-ħtiġiet domestiċi jibda jlaħhaq mal-5,000,000 gallun ilma kuljum. Dan ikompljwiegħer il-qagħda kerha tal-provvisti u jkompli jiffa' shab aktar iwed fuq il-qagħda tas-saqwi tagħna.

TWISSJA LILL-BDIEWA:

Dan it-tagħrif li qegħdin nagħtu huwa prinċipalment maħsub sabie insejhu lill-bdiewa tagħna halli jadu dmir imqaddes u ma jahlux baħmil wieħed ilma fejn jistgħu jgħad-du mingħajru. Barra minn dan misserijietna nsibu li kienu jagħmlu bilithom kollha biex iżidu għwiebi bjar sabieħ fihom jaħznu hafna mill-ilma tax-xita li jmur moħli u li hu ma kienu jinqdew bih fiz-żmenijiet tan-nixfa. Huwa dnuh li mhux bis-hafna mill-bdiewa ma jaħsbux għad-din il-ħażna, iżda talli hawn bjar għwiebi li jinsabu mirduma u ħad ma jieħu ħsieb biex inaddafhom.

Jekk il-purifikazzjoni ta' l-ilma baħar ma tkomplix tiġi żviluppata skond l-esperimenti li bħalissa qe-isiru f'fosta pajjiżi, nistgħu ngħid li l-qagħda tas-saqwi ta' Malta, jew iż-żieda tiegħu, hija tassew serja.

ESPORTAZZJONI TAL-PATATA

Gie mħabbar uffiċjalment fl-Ingilterra illi l-importazzjoni tal-patata f'dak il-pajjiz tkun proibita wara s-16 ta' Mejju. Id-Dipartiment tal-Biedja qed iħabrek sabieħ jara jiksibx estensjoni, iżda fil-każ dan ma jirnexxi, l-esportaturi u l-bdiewa huma mwissija li t-tagħbijiet ta' patata li jitolqu minn Malta wara l-4 ta' Mejju jistgħu ma jaslux qabel is-16 ta' l-istess xahar u ma jithallewx jinħattu.

It-Tigieg Suwed ta' Malta

(K. Vella Haber)

SSA huwa l-ahjar żmien ghat-tfaqqis tal-bajd u t-trawwim ta' merħliet godda ta' tigieg. Ikun jaqbel għaldaqshekk li nagħtu ftit tat-tagħrif, li ahna nhossuh meħtieġ, lil dawk kollha li jkunu beħsiebhom rawmu xi ftit tigieg bajjadin li minnhom jistennew li jkollhom profitt xieraq, għall-ħidma li jahlu magħhom.

Qabel ma wiehed jibda jrawwem it-tigieg għandu jaħsibha sewwa i ma għandux ikun huwa li jzomm lit-tigieg iżda aktarx li t-tigieg li rabbi għandhom iżommu lil bil-profit li jikseb minnhom. Iżda biex kull min irabbi t-tjur jirnexxilu jikseb dan il-għan, għandu jqis u jara jabel xejn liema razza ta' tigieg irabbi. It-tigieg jitrabbew l-ewwel-lett għall-produzzjoni tal-bajd u l-laħam. Għaldaqshekk għandha tingħażel razza ta' tigieg li barra li jkunu bajjadin hafna, jipproduċu wkoll laħam mill-ahjar għall-mejda.

OBBIJA BIS-SENGHA:

mbagħad, ma għandniex x'ingħidu, ux biżżejjed li wiehed ikun għażel li bbi razza ta' tigieg minn dawn iżda u meħtieġ li t-tigieg jitrabbew skond engha. Il-kmamar tat-tjur li jkunu min u ventilati mill-ahjar huma hwej-essenżjali għat-trobbija bis-sengha. Barra minn dan it-tjur jeħtieġu xi ħar-ndaqqsa fejn jimirhu u jlaqqtu l-ħa-ahdar, id-dwied hajjin u frakijiet tal-bux u materjal ieħor li jagħmlilhom jeb hafna u fuq kollox jeħtieġu d-dawl x-xemx.

RAZZE IMHALTA:

ssa nerġghu pass lura dwar ir-razza tigieg li wiehed għandu jrabbi. Daż-żmien hawn f'pajjiżna hafna ra-ta' tjur tant insemija li wiehed jis-na minnhom produzzjoni kbira ta'

bajd iżda hafna huma dawk li jrabbu t-tjur li jibgghu diżappuntati l-ghaliex ma jigbrux minnhom il-kwantità ta' bajd li kienu joholmu.

IS-SEWDA TA' MALTA:

Post ir-razez ta' tigieg li qegħdin jit-rabbew fil-pajjiż hemm bla dubju t-Tigieg Suwed ta' Malta, u jiena nhoss li għandi bil-qawwa kollha irrikkmonda dawn it-tjur fuq kull razza ta' tigieg oħra, jekk wiehed ikun irid jilhaq il-għan insemmi fil-bidu, dak, jigifieri, li t-tjur iżommu lil min irabbihom bil-produzzjoni kbira tal-bajd li jigbor minnhom u l-laħam bnin għall-mejda.

It-tigieġa Sewda ta' Malta tbid daqs l-aqwa razza magħrufa u laħamha huwa wkoll mill-ahjar u barra minn dan terfa' hafna laħam. Ill-qoxra tal-bajd li jagħtu hija ta' lewn abjad u jbidu daqs il-magħ-rufin razza ta' Livornu (White Leghorn).

PRODUZZJONI U SAHHA:

Gew żminijiet li t-tigieġa sewda ta' Malta kienet popolari tassew hawn Mal-ta u mbagħad, wara, billi dahlu minn barra razez godda magħrufin, it-tigieġa sewda tagħna giet kemxejn imwarrba; iżda l-lum, id-dilettanti tagħna ntebhu kemm hija aqwa t-tigieġa sewda ta' Mal-

ta għal saħħitha u l-produzzjoni kbira ta' bajd li tagħti.

Tigieg primi mir-razza tas-Suwed ta' Malta jbidu mal-180 bajda fis-sena u jis-tgħu jaslu wkoll biez jagħtu minn 200 sa 250 bajda fis-sena jekk jitrabbew kif imiss u jingħalfu għalf imħallat bir-reqqa.

IL-FEHMA TAT-TEKNICI:

Forsi biex wiehed jikkonvinċi lil min kun ser irabbi t-tjur, ikun jaqbel li ngħibu xi awtorità kbira dwar dan. Awtorità aqwa mill-Professor Borg mhux la kemm issib. Il-Professor Borg kien l-aqwa tek-niku u l-aqwa studjuż li qatt kellha l-bie-dja ta' Malta. Dan il-Professor, wara li dam jesperimenta għal sitt snin shaħ b'ti-gieg ta' razez differenti wasal fil-konklu-żjoni li t-tigieg Suwed ta' Malta ma tghaddihom ebda razza oħra ta' tigieg. Hemm tigieg bajjada li huma aktarx is-baħ fid-dehra iżda jbidu iżjed żgur li le.

Il-lum ir-razza tat-tigieg Suwed ta' Malta reġgħet saret tassew popolari u bir-raġun. Min irid inissel minnhom ma għandu jsib ebda diffikultà u fil-Qasam tal-Gvern, l-Għammieri, il-Marsa, hemm għall-bejgħ bajd biżżejjed minn din ir-razza. Inheggu għaldaqshekk lil dawk kollha li jrabbu t-tigieg sabieħ inisslu Ti-gieg Suwed ta' Malta u jrabbukom bis-sengha. Jekk jagħmlu dan, jagħtuna ra-ġun u johorġu tassew soddisfatti.

FLIELES GHALL-BEJGH

Minn żmien għal żmien qegħdin jinbie-ghu flieles mill-Qasam tal-Gvern, l-Għam-mieri, il-Marsa, ta' l-ahjar razez li jin-sabu f'Malta. Fix-xandira li jagħmel id-Dipartiment fuq ir-Redifusion kull nhar ta' Hadd mit-8.30 sad-9.00 ta' filgħodu nhabbru sikwit dwar il-bejgħ ta' dawn il-flieles.

L-IMPORTAZZJONI TAL-BAQAR SOSPIZA


Ngharrfu illi għal żmien tliet xhur mill-20 ta' Jannar, 1953, ma humiex sej-rin jinħarġu aktar licenzi għall-impor-tazzjoni ta' baqar tal-halib.

DEMEL GHALL-BEJGH

Mill-Qasam tal-Gvern l-Għammieri, il-Marsa għadu qed jinbeġh demel tar-raz-zett bil-prezz baxx ta' hames xelini kull xkora, tkun kbira kemm tkun. Approfit-taw ruhkom minn din l-okkażjoni sabiha.

GHAHEL TAL-BUSKETT

L-ghasel ta' Malta kien minn dejjem u għadu l-ahjar għasel li jinbieġh fis-suq. Id-Dipartiment tal-Biedja għandu għall-bejgħ għasel miġbur min-naħal li jrabbi l-Gvern fil-Buskett bis-sitt xelini l-vażett. Il-vażetti jinxtraw mill-Għammieri, il-Marsa.



Il-famuża makna tal-ħlib "SIMPLEX"

Użata mill-Gvern

fi-Għammieri, Marsa.

Tiffrankalek il-hin u x-xogħol, tharislek il-bhejjem mit-tniġgis, iżżommlok l-akbar in-dafa fil-ħlib, sempliċi biex thaddimha u tin-garr bil-heffa minn post għal ieħor. — Tajba għal baqar u mogħoż. — Tahli inqas minn pinta petrol kull siegħa

Agent: V.R. RIZZO, 20, Carmel Street, San Ġiljan.

Tel. Sliema 634.

IL-PRODOTT TAL-BASAL

DIN is-sena kienet wahda mill-aktar skarsi mill-basal niexef minhabba li l-maltempijiet li ghamlu fil-bidu tax-xitwa li ghaddiet qerdu l-biċċa l-kbira ta' l-imxietel u l-bidwi ma sabx xi jhawwel.

Huma każi rari hafna meta Malta tkun nieqsa mill-basal hekk kmieni bhal ma għal-na fl-istagun li għadda l-ghaliex għalkemm il-miżergha tal-basal hi ja dejjem loġħba għall-bidwi tagħna, b'danakollu l-bidwi jhobb sewwa jilghab din il-loġħba, il-ghaliex meta jinżerta sena li fiha l-basal jinbiegħ tajjeb dan il-prodott iħalli qliegħ mhux hażin.

BEJN ŻEWĠ ĠĠANTI:

Qegħdin ingħidu li din il-loġħba saret kbira l-ghaliex minn mindu l-Eġittu kabbru d-dams li kellhom fuq ix-xmara Nil żiedu l-wiċċ li kienu jieħdu fl-imghoddi għal erba' darbiet daqs il-wiċċ li kienu jieħdu qabel ma bnew dawn id-dams. Il-kwalità tiegħu hi ja taja u jilhqilhom kmieni u jibqgħu jespportawh għal żmien twil, jiġifieri minn Marzu sa Gunju, meta allura jilhaq il-basal ta' Spanja li huwa itjeb u ta' kwalità aħjar.

Bieħ il-basal ta' Malta ikollu suq tajjeb, jew irid ifalli ta' l-Eġittu, jew inkella ta' Spanja, il-ghaliex il-prodott tagħna jilhaq bejn dawn l-uċuħ u għalhekk ftiit ikollu chance li jiġi esportat speċjalment billi l-kwalità li nkabbru hi ja inferjuri lewwe għal ta' l-Eġittu u lewwe għall-basal ta' Spanja.

NISEL TA' BASAL ĠĠOD:

Sa minn żmien il-Professor Ganni Borg, li fil-biedja tagħna kien l-aqwa awtorità, id-Dipartiment ipprova jdaħħal basla ta' kwalità superjuri li tkun tista' tħabbatha ma' basal li jiġi esportat minn pajjiżi oħra. Is-sena li ghaddiet għarna wiċċ ta' basal mhux hażin li ġie ppruvat fil-Qasam tal-Għammieri u din il-kwalità qiegħda tiġi sperimentata wkoll din is-sena. Din il-kwalità, jekk tkompli tirnexxi, tifthilna s-swieq ta' barra l-ghaliex il-

hsieb tagħna huwa li nkabbru l-esportazzjoni biha. Għall-konsum ta' Malta għandna żewġ kwalitajiet tajba biżżejjed li jaqduna fil-wisa'.

GħALL-KONSUM LOKALI:

Għall-habta ta' l-aħħar ta' April, u jibqa' sejjer sa Mejju, għandna l-basal abjad li huwa miftex bil-bosta minn kulhadd minhabba li tajjeb hafna fit-tisjir u speċjalment għall-insalata. Dan huwa l-itjeb basal li wieħed jista' juża kemm għall-aħdar kif ukoll għan-niexef, iżda ma jzommx għal żmien twil.

IL-GLATA

Hadd ma jista' jaf meta u xhin jista' jiffaċċa attakk fuq l-uċuħ tal-patata, l-ghaliex tinżel il-glata. Jekk jiġi dan kull hidma u spejjeż li tkun għamilt jisfghu fix-xejn. F'għieh l-interessi tiegħek, tal-familja u ta' artek, hares il-wiċċ tal-patata billi tbixxu bil-Mistura Burduliża jew bil-Perenox. Bixxa qabel ma jiffaċċa l-mard, l-ghaliex wara jisghobbik li tliet kull ma kellek l-ghaliex bżajt tonfoq ftiit soldo u twestaq ftiit tal-hidma.

Il-kwalità l-oħra li taqdi tajjeb is-sug lokali hi ja l-basla li titkabbar l-aktar fl-iħawi tas-Siġġiewi u ta' l-Imtaħleb. Jikber fraba' bajjad, b'faxxina qasira u qerqni ja, jagħmel ras sabiħa ta' daqs mezzan u jagħti lewn id-deheb. Izomm għal żmien twil billi l-ewwel jiġi msensel u minnief u wara jinhażen għewwa l-għerien jew taħt is-sigar.

BASAL TA' L-IMWAHHAR:

Hemm fehma hażina li din il-kwalità

ta' basal tajjeb ta' l-imwahhar ma jikkhief fl-iħawi tas-Siġġiewi u ta' l-Imtaħleb l-ghaliex l-art ma twasslux. Il-basla tas-Siġġiewi jista' jirnexxi kullimkibiss bid-differenza li dan il-basal ta' l-imwahhar huwa bin l-art fejn isir u għalhekk, għalkemm ma jirnexxi għall-wel sena jew tnejn, fl-aħħar jibda jagħprodott xorta jekk jibqa' jitravwem l-mod il-mod fuq l-istess art u fl-aħħar jagħti wiċċ daqs kemm jagħti fis-Siġġiewi u fl-Imtaħleb.

INBID TAL-BUSKETT

Dawk li jixtiequ jixtru inbid magħmill-għeneb li jkabbar il-Gvern fil-Qasam tal-Buskett huma mitlubin li jmorru jidnawh jew iċemplu (Central 4940) fl-Uċuħ tal-Biedja Nru. 88, Triq il-Fran, Belt. Dawk li jidnaw tazzana jew akjintbagħtilhom id-dar bla hias tat-tripport. Dawk kollha li għandhom flieks vojta jistgħu jibdluhom ma' flieksen mlija bl-inbid.

BAJD TAT-TFAQQIS

Rawwem mill-aħjar razez ta' tiġieġ b'itkseb bajd tat-tfaqqis miġbur mit-tjur irabbi l-Gvern fil-Qasam ta' Wied Inċi. Dan il-bajd jista' jinxxtara mill-Għammieri (Tel. Central 4942).

MAJALI GħALL-BEJN

Min jixtieq jixtri majjali nisa tar-razza Large White lesti għat-tagħmir għan jikkomunika mas-Suprintendent tal-Qasam tal-Gvern, l-Għammieri, il-Marsa (Tel. Central 4942).

IRKANT TAL-BIEDJA

Nhar il-Hadd, l-1 ta' Marzu, fid-9 a.m., sejjer isir irkant importanti fil-Qasam tal-Għammieri, il-Marsa, li fih ikhemm għali-bejgħ għadd ta' gniek iżgħar, majjali nisa u rġiel, mogħoż bdabat Saanen bastardi.

Il-majjali huma ta' razza pura "Large White", imlaqqmin u lesti kontra deni u l-irsilpa.

Ix-xerrejja jistgħu jgħid jabsu huma biex iġorru l-annimali li jixtru mingħand dewmien. Hias mal-kunsinna.

FLIELES

MILL-INGILTERRA

Fit-23 ta' Frar sejr in jaślu għadd flieles mill-Ingilterra tar-razze Rhode land Red, White Leghorns, Buff Rock Plymouth Rocks (Qambin). Dawk kollha jixtiequ jrawmu minn dawn ir-razze magħrufa bħala l-aktar bajjada huma n lura li jmorru jirreġistraw għalihom Hanut tal-Biedja, Nru. 145, Triq S. K. tofru, il-Belt, (Tel. Valletta 3154). fihem ukoll għall-bejgħ Mistura Burd za għall-bexx tal-Patata, mediċini li jqu l-fniek mill-coccidiosis u mill-muż u kwalunkwe haġa oħra li hi ja meħti mill-biedja.

NITRAT NATURALI TAČ-CHILI

"CHAMPION BRAND"

Huwa d-DEMEL li fih is-sustanzi kollha meħtieġa li għandu bżonn ir-raba'. Isahħaħ il-pjanti. Ikattar l-uċuħ. DEMEL li jista' jifferrex fuq wiċċ il-hamrija u jagħmel ġid kbir mingħajr ma jintilef xejn mill-valur tiegħu.

Minn 98 sa 99 fl-mija pur u 100 fl-mija effiċjenti.

JINBIEGH KULLIMKIEN.

Aġenti: **ALEXANDER SANT**, 870, Triq Irjali — Il-Hamrun.

GħALL-BIEDJA U GONNA

Imqassijiet u ghodod tal-Gonna u tar-raba'; Pompi famużi tal-bexx; Mediċini kontra l-mard u dwied, nemel, buharrat, bumellies, bebbux u bugħarwien; Raffja u spag aħdar għar-rbit tal-pjanti u għat-tliqim; Marelli tal-hajt għall-insib; Tikketti li ma jispiċċawx. Kull ma jinhtieġlek għall-gnien jew raba' tinqeda mill-aħjar jekk tmur:—

MALTA SEEDS LTD.
VILLA CHELSEA,
16, Triq il-Knisja l-Qadima,
Birkirkara.

HANUT GħAR-RABA' u GONNA
FUQ IL-PARAPETT tat-Teatru Rjal,
South Street — Valletta,
(quddiem tal-bicycles).